



محدث فتویٰ  
ISLAMIC RESEARCH COUNCIL

السلام علیکم ورحمۃ اللہ وبرکاتہ

طاہر القادری پارٹی کے ایک بریلوی نے لکھا ہے۔

۔ بخاری شریف میں ایسے راوی موجود ہیں جو قدری، رافضی اور مرجعہ عقائد کے حامل تھے اور ایسے راوی بھی ہیں جو منکر الحدیث و اہی اور وہی تھے۔ 1

۔ امام بخاری رحمۃ اللہ علیہ نے جن راویوں پر خود دوسری کتابوں میں جرح کی ہے صحیح بخاری میں ان سے روایات لے آئے ہیں۔ ہم یہاں صرف دو روایات کو درج کرتے ہیں۔ 2

۔ "باب الاستغناء بالماء" کے تحت امام بخاری رحمۃ اللہ علیہ نے ایک روایت اس سند کے ساتھ ذکر کی ہے۔ 1

حدثنا أبو الوليد بشام، بن عبد الملك قال حدثنا شعبه عن أبي معاوية عطاء بن أبي ميمونة قال سمعت أنس بن مالك يقول كان النبي صلى الله عليه وسلم إذا خرج حاجبته

(صحیح البخاری طبع کرہی ح 150)

: اس حدیث کی سند میں ایک راوی ہے: عطاء بن ابی ميمونه، اس کے بارے میں امام بخاری رحمۃ اللہ علیہ فرماتے ہیں

"عطاء بن ابی ميمونه ابو معاویہ مولیٰ انس و قال یزید بن ہارون مولیٰ عمران بن حصین کان یري القدر"

(یعنی یہ شخص عقائد قدریہ کا حامل تھا۔ (تاریخ کبیر 6/469 ت 3012 مطبوعہ دارالکتاب العلمیہ، بیروت)

:۔ اسی طرح انھوں نے "کتاب المغازی" میں ایک حدیث ذکر کی ہے 2

حدثنا عبد الواحد بن الوليد عن ائوب بن عائذ حدثنا قيس بن مسلم قال سمعت طارق بن شهاب يقول حدثني أبو موسى الأشعري رضي الله عنه قال بعثني رسول الله صلى الله عليه وسلم

(صحیح البخاری طبع کرہی ح 4346)

اس حدیث میں ایک راوی ہیں ائوب بن عائذ (ائوب بن عائذ اور عطاء بن ابی ميمونه پر اعتراضات اور ان کے تفصیلی جوابات کے لیے ملاحظہ ہوا شیعہ الحدیث شمارہ 121۔) اس کو بھی امام بخاری رحمۃ اللہ علیہ نے "کتاب الضعفاء" میں درج کیا ہے اور فرماتے ہیں: "یہ شخص مرجعہ عقائد کا حامل تھا"

(کتاب الضعفاء الصغیر 24 دوسرا نسخہ 25 تاریخ کبیر 1/420 ت 1346)

حافظ ذہبی رحمۃ اللہ علیہ ائوب بن عائذ کے ترجمہ میں لکھتے ہیں۔ "امام بخاری رحمۃ اللہ علیہ نے ائوب بن عائذ کو مرجعہ قرار دے کر اس کا الضعفاء میں شمار کیا ہے اور حیرت ہے کہ اس کو ضعیف قرار دے کر پھر اس سے استدلال کرتے ہیں۔ میزان الاعتدال 1/289 دوسرا نسخہ 1/459

اس سے ہمارا مقصد قطعی طور پر یہ نہیں ہے کہ ہم امام بخاری رحمۃ اللہ علیہ پر کسی قسم کی کوئی تنقید یا اعتراض کر رہے ہیں بلکہ یہ تو اس عمومی خیال کا جواب ہے جو کہا جاتا ہے کہ بخاری شریف کے تمام راوی ثقہ ہیں۔

مزید طمانیت خاطر کے لیے امام بخاری رحمۃ اللہ علیہ کی کتاب الضعفاء کا مطالعہ کیا جاسکتا ہے۔

جس میں اور راویوں پر بھی امام بخاری رحمۃ اللہ علیہ کی جرح موجود ہے اور پھر انہی سے صحیح بخاری میں روایات موجود ہیں۔ المختصر یہ ماننا پڑے گا کہ امام بخاری رحمۃ اللہ علیہ بھی بشر ہیں۔ جن سے تسلیح ممکن ہے اور امام بخاری رحمۃ اللہ علیہ جیسے جلیل القدر محدث سے بھی اپنی وسعت بھر کو کوشش کے باوجود بخاری شریف میں روایات لاسنے میں لغزش ہو سکتی گئی۔ اللہ تعالیٰ حق بات سمجھنے اور اس پر عمل کرنے کی توفیق عطا فرمائے۔ آمین ثم آمین" (بریلوی کی تحریر ختم ہوئی)

محترم شیخ صاحب! مذکورہ فوٹو کاٹی "پارٹی کے ایک فرد نے دی ہے۔ اس سے چند دن "بخاری شریف" پر بحث ہوئی۔ اس کا موقف یہ ہے کہ بخاری شریف میں کمزور عقائد کے راوی ہیں، اس لیے بخاری میں اشارہ (18) روایتیں ضعیف ہیں۔ اس سے مطلوبہ روایتوں کی وضاحت طلب کی تو اس نے بخاری شریف کی دو روایتوں کے نام مکمل حوالے دیے اور کہا کہ اس میں یہ راوی ضعیف ہیں مثلاً زہیر بن محمد تیمی، عبد اللہ بن کبیر، عبد الوارث بن سعید، کمس بن منہال، عبد الملک بن اعین، عطاء بن یزید، مروان بن حکم "اسی تحریر کے متناظر میں سوال یہ ہے۔

مسئلہ: کیا بخاری شریف میں معلق روایات کے علاوہ دیگر روایات میں کوئی روایت ضعیف ثابت ہے؟ نیز معلقات کی بھی وضاحت فرمادیں اور اس کا جواب "الحدیث" میں شائع کر دیں۔ اللہ آپ کو صحت و تندرستی عطا فرمائے۔ جزاکم اللہ خیراً (خالد اقبال سوہری)

## الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ

الحمد لله، والصلاة والسلام على رسول الله، أما بعد

جس راوی کو، صہور محدثین کرام ثقہ و صدوق قرار دیں۔ اسے اگر کسی نے قدری، رافضی یا مرجیہ عقائد کا حامل قرار دیا ہے تو ایسا راوی ضعیف نہیں ہوتا بلکہ ثقہ و صدوق یعنی صحیح الحدیث اور حسن الحدیث ہوتا ہے۔ ایسے راوی پر بدعتی وغیرہ کی جرح غیر موثر اور مردود ہوتی ہے۔

:۔ امام بن خزیمہ رحمۃ اللہ علیہ النسا یوری رحمۃ اللہ علیہ نے ایک شیعہ راوی کے بارے میں فرمایا 1

"حدثنا عباد بن يعقوب التميمي في رأيه الشيعة في حديثه"

(ہمیں عباد بن یعقوب نے حدیث بیان کی۔ وہ اپنی رائے میں تہمت زدہ (اور) اپنی حدیث میں ثقہ ہے) (صحیح ابن خزیمہ 2/376-377 ح 1497)

"- امام یحییٰ بن معین رحمۃ اللہ علیہ نے عاصم بن ضمرہ کے بارے میں فرمایا: ثقہ شیعہ 2

(من کلام ابی زکریا یحییٰ بن معین روایت ابی خالد الدقاق یزید بن الہیثم الباہد 1159)

(ایک راوی کو امام ابن معین رحمۃ اللہ علیہ نے ثقہ وغیرہ کہا تو ایک آدمی نے کہا: وہ شیعہ ہے امام ابن معین رحمۃ اللہ علیہ نے جواب دیا: "اور شیعہ ثقہ (ہوتا) ہے اور قدری ثقہ (ہوتا) ہے۔ (سوالات ابن الجبید: 617)

(- امام ابو زرہ الرازی رحمۃ اللہ علیہ نے ابراہیم بن یزید بن شریک القیمی کے بارے میں فرمایا: "کوئی ثقہ مرجئی" (کتاب البحر والنعطل 32/145)

(- امام یعقوب بن سفیان الفارسی رحمۃ اللہ علیہ نے محمد بن فضیل بن غزوہ کے بارے میں فرمایا: ثقہ شیعہ" (کتاب المعرفۃ والتاریخ 43/112)

:۔ امام عجل رحمۃ اللہ علیہ نے محمد بن فضیل بن غزوہ کے بارے میں فرمایا 5

(کوئی "ثقہ" وکان یثبہ" (التاریخ بترتیب الیثب والیسکی: 1635)

:۔ امام ابن شاپین البغدادی نے عاصم بن ضمرہ کے بارے میں فرمایا 6

(ثقہ شیعہ" (تاریخ أسماء الثقات: 832)

:۔ اہل سنت کے مشہور امام احمد بن حنبل رحمۃ اللہ علیہ نے ثور بن یزید کے بارے میں فرمایا 7

"کان یروی القدری و هو ثقہ فی الحدیث"

(وہ قدری مذہب کا قائل تھا اور وہ حدیث میں ثقہ ہے) (کتاب الطلل و معرفۃ الرجال 2/75 ت 1594)

:۔ امام ابو حاتم الرازی رحمۃ اللہ علیہ نے عدی بن ثابت کے بارے میں فرمایا 8

"صدوق، کان امام مسجد الشیعہ و قاصم"

(وہ سچا ہے وہ شیعوں کی مسجد کا امام اور ان کا واعظ (خطیب) تھا۔ (کتاب البحر والنعطل 7/2)

:۔ متاخرین میں سے اسماء الرجال کے ماہر حافظ ذہبی رحمۃ اللہ علیہ نے حسان بن عطیہ کے بارے میں فرمایا 9

(ثقہ ماہر فہمیل لکنہ قدری" (الکاشف 1/157 ت 1011)

: اور ابان بن تغلب کے بارے میں فرمایا

"شیعی جلد، لکنہ صدوق، فلنا صدقہ، وعلیہ بدعتہ"

(وہ کٹر شیعہ لیکن سچا ہے، پس ہمارے لیے اس کی سچائی اور اس کی بدعت (کا وبال) اسی پر ہے) (میزان الاعتدال 1/5)

اس اصول سے حافظ ذہبی رحمۃ اللہ علیہ نے یہ مسئلہ سمجھا دیا کہ ثقہ و صدوق بدعتی کی روایت مقبول ہوتی ہے۔

(- متاخرین میں سے اسماء الرجال کے دوسرے بڑے ماہر حافظ ابن حجر العسقلانی رحمۃ اللہ علیہ نے عبد الملک بن مسلم بن سلام کے بارے میں کہا: "ثقة شعی" (تقریب التہذیب: 104216)

" : اور ثور بن یزید کے بارے میں فرمایا

(ثقة ثبت إلا أنه يري القدر" "یعنی وہ ثقہ ثبت قدری تھا۔ (تقریب التہذیب: 4216)

: اس کے علاوہ اور بھی بہت سے حوالے موجود ہیں مثلاً امام سفیان بن سعید الثوری رحمۃ اللہ علیہ نے قدری راوی ثور بن یزید کے بارے میں فرمایا

"خذوا عنه، والتواقرنيه، یعنی اُنہ کان قدریاً"

(اس سے (حدیث) لے لو اور اس کے سینگوں سے بچ جاؤ یعنی وہ قدری تھا۔ (کتاب الجرح والتعديل 2/468 وسندہ صحیح

ثابت ہو کہ جلیل القدر محدثین اور سلف صالحین کے نزدیک ثقہ و صدوق بدعتی راوی کی روایت صحیح و حسن اور حجت ہوتی ہے۔

اس اصولی بحث و تحقیق کے بعد صحیح بخاری کے دونوں راویوں عطاء بن ابی یسومہ اور الیوب بن عائد کے بارے میں تحقیق علی الترتیب پیش خدمت ہے۔

- تہذیب الکمال اور تہذیب التہذیب وغیرہما میں عطاء بن ابی یسومہ پر درج ذیل علماء سے جرح مذکور ہے۔ 1

(الوحاتم الرازی رحمۃ اللہ علیہ، بخاری رحمۃ اللہ علیہ، عقیلی رحمۃ اللہ علیہ، ابن سعد رحمۃ اللہ علیہ، ابن الجوزی رحمۃ اللہ علیہ اور ابن عدی رحمۃ اللہ علیہ) (کل تعداد 6

اس کے مقابلے میں درج ذیل علماء سے توثیق و تصحیح مذکور ہے۔

یحییٰ بن معین رحمۃ اللہ علیہ، یوزعہ الرازی رحمۃ اللہ علیہ، ابن حبان رحمۃ اللہ علیہ، یعقوب بن سفیان الفارسی رحمۃ اللہ علیہ، عیسیٰ بن سعید رحمۃ اللہ علیہ، ابن شاپین رحمۃ اللہ علیہ، بخاری رحمۃ اللہ علیہ اور مسلم رحمۃ اللہ علیہ (کل تعداد 9

اگر مزید تلاش کی جائے تو اور بھی کئی توثیقی حوالے مل سکتے ہیں، لہذا ثابت ہو کہ عطاء بن ابی یسومہ محصور محدثین کے نزدیک ثقہ یا صحیح الحدیث تھے۔ یہی وجہ ہے کہ حافظ ابن حجر رحمۃ اللہ علیہ نے فرمایا: "ثقة يري بالقدر" (تقریب التہذیب: 4601)

( اور حافظ ذہبی رحمۃ اللہ علیہ نے فرمایا: "صدوق" بہت سچا۔ (الکاشف 2/233 ت 3861

شروع میں عرض کر دیا گیا ہے کہ جس راوی کو محصور محدثین ثقہ و صدوق قرار دیں اس پر قدری وغیرہ کی جرح غیر موثر اور مردود ہے۔

تنبیہ: امام بخاری رحمۃ اللہ علیہ نے انہیں ان پر قدری ہونے کے اعتراض کی وجہ سے کتاب الضعفاء میں ذکر کیا، لیکن خود انہیں ضعیف و مجرح قرار نہیں دیا۔ بلکہ صحیح بخاری میں ان کی روایات سے استدلال کر کے یہ ثابت کر دیا کہ ثقہ و صدوق بدعتی کی روایت صحیح و حسن ہوتی ہے۔

اس بات کی تائید بن عائد کے بارے میں امام بخاری رحمۃ اللہ علیہ کے کلام سے بھی ہوتی ہے۔ جیسا کہ آگے آ رہا ہے ان شاء اللہ۔

: کتاب الجرح والتعديل کے محقق (شیخ معلی یمانی رحمۃ اللہ علیہ) نے فرمایا

"والبخاري ربما يذكر في كتاب الضعفاء بعض الصحابة الذين زوي عنهم شيء لم يصح، ومقصوده بذلك ضعف المزوي لا الصحابي"

اور بخاری بعض اوقات کتاب الضعفاء میں بعض صحابہ بھی ذکر کر دیتے ہیں جن سے کوئی روایت مروی ہوتی ہے لیکن وہ صحیح ثابت نہیں ہوتی۔ اس سے ان کا مقصد یہ ہوتا ہے کہ روایت ضعیف ہے یہ مقصد نہیں ہوتا کہ صحابی (ضعیف ہے) (حاشیہ 3/22

اسی طرح امام بخاری رحمۃ اللہ علیہ بعض (ثقة و صدوق عند الجمهور) راویوں کو ارجاء یا قدریہ وغیرہ کی وجہ سے کتاب الضعفاء میں ذکر کر دیتے تھے۔ مگر وہ راوی ان کے نزدیک ضعیف نہیں ہوتا تھا جیسا کہ انہوں نے الیوب بن عائد کو ارجاء کے باوجود صدوق (بہت سچا) قرار دیا۔

- الیوب بن عائد کو ارجاء کا معتقد تو قرار دیا گیا ہے، مگر حدیث میں اس پر کوئی قابل ذکر جرح نہیں اسے صرف ارجاء کی وجہ سے امام یوزعہ الرازی رحمۃ اللہ علیہ (اور امام بخاری رحمۃ اللہ علیہ) نے کتاب الضعفاء میں ذکر کیا جبکہ 2 درج ذیل علماء سے توثیق مستول ہے:

(یحییٰ بن معین رحمۃ اللہ علیہ، الوحاتم الرازی رحمۃ اللہ علیہ، بخاری رحمۃ اللہ علیہ، مسلم رحمۃ اللہ علیہ، نسائی رحمۃ اللہ علیہ ابن الدینی رحمۃ اللہ علیہ، ابن حبان رحمۃ اللہ علیہ، ابن شاپین اور عیسیٰ رحمۃ اللہ علیہ وغیرہم) (کل تعداد 9

محمور کے مقابلے میں ایک دویا بعض یا اقلیت کی جرح مردود ہوتی ہے۔

(امام بخاری رحمۃ اللہ علیہ نے الیوب بن عائد کے بارے میں فرمایا: وہ ارجاء کے قائل تھے اور وہ صدوق (بہت سچے) تھے۔ (الضعفاء 24 و 3 تحقیقی: 25

معلوم ہوا کہ امام بخاری رحمۃ اللہ علیہ کے نزدیک الموب بن عازد صدوق یعنی حسن الحدیث یا صحیح الحدیث تھے۔ لہذا رجا کی وجہ سے ان کی روایات کو ضعیف قرار دینا امام بخاری رحمۃ اللہ علیہ کے نزدیک بھی غلط ہے۔

معترض نے "وبو صدوق" کے الفاظ چھپا کر انتہائی مذموم حرکت کا ارتکاب کیا ہے۔

تنبیہ: الموب بن عازد کے تحت امام بخاری رحمۃ اللہ علیہ کے بارے میں حافظ ذہبی رحمۃ اللہ علیہ کا میزان الاعتدال "ویلفرہ" بخاری کے لیے قول "وبو صدوق" کی وجہ سے غلط ہے۔

بریلویوں کے "ہم فہ" بھائی سرفراز خان صفہ رولوبندی نے کیا ہی خوب لکھا ہے کہ "ہاں ہمہ ہم نے توثیق و تصنیف میں، جمہور آئمہ جرح و تعدیل اور اکثر آئمہ حدیث کا ساتھ اور آدم نہیں بچھوڑا۔ مشورے کہ زبان خلق کو (نقارہ خدا سمجھو۔" (احسن الکلام ج 1 ص 40 و مسر انسخہ ص 61)

: عبد الوہاب بن علی السبکی (متوفی 771ھ) نے لکھا ہے کہ

"والجرح مقدم ان کان عدداً الجرح اکثر من المعدل لجماعاً"

(اور اس پر لجماع ہے کہ اگر جرحین معدلین کے مقابلے میں زیادہ ہوں تو جرح مقدم ہوتی ہے۔) (قاعدۃ فی الجرح والتعدیل للسبکی ص 50)

اس لجماع (یا جمہور) کے مفہوم سے یہ استدلال کیا جاسکتا ہے کہ اگر معدلین کی تعداد زیادہ ہو تو تعدیل یعنی توثیق مقدم ہوگی اور ہمارے نزدیک یہی راجح ہے۔

تنبیہ: طاہر القادری پارٹی والے کا یہ کہنا کہ بخاری شریف میں "ایسے راوی بھی ہیں جو منکر الحدیث و ابی اور وہی تھے۔" بالکل غلط اور بھوٹ ہے۔

ہمارا چیلنج ہے کہ صحیح بخاری کے اصول میں ایک راوی بھی ایسا نہیں ہے جمہور نے منکر الحدیث و ابی و بھی یا ضعیف قرار دیا ہو۔ واللہ۔

اس میں کوئی شک نہیں کہ امام بخاری رحمۃ اللہ علیہ بشرتھے اور ان سے تسامح ممکن تھا مگر یاد رہے کہ صحیح بخاری کو تلقی بالقبول حاصل ہے اور اس وجہ سے صحیح بخاری کی تمام مرفوع سند متصل روایات یقیناً صحیح ہیں۔

(یعنی حنفی نے کہا: مشرق و مغرب کے علماء کا اس پر اتفاق ہے کہ کتاب اللہ کے بعد بخاری و مسلم سے زیادہ صحیح کوئی کتاب نہیں ہے۔) (عمدة القاری 1/5)

(ملا علی قاری نے کہا: پھر علماء کا اتفاق ہے۔ کہ صحیحین کو تلقی بالقبول حاصل ہے اور یہ دونوں کتابیں تمام کتابوں میں صحیح ترین ہیں۔) (مرقاۃ المفاتیح 1/58)

: شاہ ولی اللہ دہلوی نے فرمایا

صحیح بخاری اور صحیح مسلم کے بارے میں تمام محدثین متفق ہیں کہ ان میں تمام کی تمام متصل اور مرفوع احادیث یقیناً صحیح ہیں۔ یہ دونوں کتابیں اپنے مصنفین تک بالواتر پہنچی ہیں۔ جو ان کی عظمت نہ کرے وہ بدعتی ہے جو۔" (مسلمانوں کی راہ کے خلاف چلتا ہے۔) ("حیۃ اللہ البالغہ اردو مترجم 1/242 از عبدالحق حقانی)

احمد رضا خان بریلوی نے حدیث بخاری کو "اجل واعلیٰ حدیث" قرار دیا۔

(دیکھئے احکام شریعت (حصہ اول ص 62)

بریلویوں کے ایک بزرگ عبد السمیع رام پوری نے لکھا ہے۔ "اور یہ محدثین میں قاعدہ ٹھہر چکا ہے کہ صحیحین کی حدیث نسائی وغیرہ کل محدثوں کی احادیث پر مقدم ہے کیونکہ اوروں کی حدیث اگر صحیح ہوگی تو صحیحین اس سے صحیح (اور قوی تر ہوگی۔) (انوار ساطعہ ص 41)

بریلوی پیر محمد کرم شاہ بحیروی نے فرمایا: "جمہور علماء امت نے گہری فکر و نظر اور بے لاگ نقد و تبصرہ کے بعد اس کتاب کو اصح الکتاب بعد کتاب اللہ صحیح البخاری کا عظیم الشان لقب عطا فرمایا ہے۔ (سنت خیر الانام (ص 175 طبع 2001ء)

(مزید تفصیل کے لیے دیکھئے میری کتاب: صحیح بخاری پر اعتراضات کا علمی جائزہ (ص 12-13۔ ص 17-18)

معترض مذکور کا یہ کہنا کہ "بخاری میں اٹھارہ روایتیں ضعیف ہیں۔" بالکل غلط، باطل اور مردود ہے۔ آپ اسے کہیں کہ تحصیل سترہ روایتیں معاف ہیں صرف ایک روایت کا ضعیف ہونا اصول حدیث اور اسماء الرجال کی (روئے) (عند الجمہور) ثابت کر دینے سے تسبیح کو بھی ملا اور اگر نہ کر سکو اور ہرگز نہیں کر سکو گے۔ ان شاء اللہ

تو صحیح بخاری کے خلاف طعن و تشنیع والی زبان کو کمزور کر دو، ورنہ اخروی پکڑ سے نہیں بچ سکو گے۔ ان شاء اللہ۔

معترض کا قول: "بخاری شریف میں کمزور عقائد کے راوی ہیں۔" جمہور کی توثیق کے بعد جرح نہیں بلکہ مردود ہے۔

زمیر بن محمد السبکی، عبد الوارث بن سعید، کمس بن منہال، عبد الملک بن اعین، عطاء بن یزید اور مروان بن حکم سب جمہور کے نزدیک ثقہ یا صدوق یعنی صحیح الحدیث یا حسن الحدیث تھے لہذا ان پر بعض کی جرح مردود ہے۔

عبد اللہ بن کبیر نامی راوی صحیح بخاری کا راوی ہی نہیں بلکہ یہ کتابت کی غلطی یا تصنیف معلوم ہوتی ہے۔ واللہ اعلم۔

صحیح بخاری کی معلق روایات انہیں کہا جاتا ہے جن کی امام بخاری رحمۃ اللہ علیہ نے مذکورہ مقام پر متصل سند بیان نہیں کی۔ مثلاً صحیح بخاری، کتاب الایمان کے پہلے باب میں سیدنا معاذ بن جبل رضی اللہ تعالیٰ عنہ وغیرہ کے اقوال

معلق روایات میں سے ہیں۔ حافظ ابن حجر العسقلانی رحمۃ اللہ علیہ نے تعلیق التعلیق کے نام سے ایک عظیم الشان کتاب لکھی ہے جس میں صحیح بخاری کی معلق روایات کو اپنی استطاعت کے مطابق باسند بیان کر دیا ہے اور یہ کتاب مقدمے کے ساتھ پانچ جلدوں میں مطبوع ہے۔

ہماری تحقیق کے مطابق صحیح بخاری میں سند متصل ایسی کوئی مرفوع حدیث نہیں جو ضعیف ہو اور اسی پر ہمارا ایمان ہے۔ واللہ اعلم۔

معتزض سے کہیں کہ وہ اپنے طاہر القادری صاحب کو تیار کریں وہ صحیح بخاری کے اصول میں سے تین مسند متصل مرفوع روایات کا ضعیف ہونا ثابت کرنے کی کوشش کریں۔ ہم ان شاء اللہ اس کا جواب دیں گے اور صحیح بخاری کی احادیث اور راویوں کا دفاع کریں گے۔

نیز ان سے یہ مطالبہ بھی کریں کہ وہ صحیح ابی حنیفہ یعنی امام ابو حنیفہ رحمۃ اللہ علیہ کی وہ کتاب جس میں انھوں نے صرف صحیح احادیث کو جمع کیا تھا، پیش کریں تاکہ صحیح بخاری اور صحیح ابی حنیفہ رحمۃ اللہ علیہ کے درمیان متوازن موازنہ (کیا جاسکے۔ وما علینا الا البلاغ۔ (11/ دسمبر 2010ء

هذا ما عندي والله اعلم بالصواب

## فتاویٰ علمیہ

جلد 3 - اصول، تخریج الروایات اور ان کا حکم - صفحہ 236

محدث فتویٰ

